

## **I. Hünärmen maksatnamasy (býujet esasynda):**

1. Sungatyň şekillendiriş we amaly görnüşleri (hünärler: **monumental nakgaşçylygy; stanok nakgaşçylygy; teatr-bezeg nakgaşçylygy; stanok grafikasý; kitap grafikasý; heýkeltaraşlyk; keramika sungaty; zergärçilik sungaty; halyçylyk sungaty**).

## **II. Hünärmen maksatnamasy (tölegli esasynda):**

1. Sungatyň şekillendiriş we amaly görnüşleri (hünärler: **dizaýn; şekillendiriş sungatynyň taryhy we nazaryýeti; binagärlik gurşawynyň dizaýny (binagärlik-çeper çözüdi)**).

2. Binagärlik (hünärler: **binagärlik ýadygärlikleriniň rejelenilişi**).

3. Informatika we hasaplaýyş tehnikasý (hünär: **animasiýa we grafiki dizaýny**).

Akademiýa umumy orta bilimden pes bolmadyk binýatda bilimi bolan, ýaşý 35-den geçmedik Türkmenistanyň raýatlary giriş synaglarynyň netijeleri boýunça bäsleşik esasynda kabul edilýär.

**Resmi iş kagyzlary** akademiýada (Aşgabat şäheri) 2024-nji ýylyň 15-28-nji iýuly aralygynda kabul edilýär.

### **Resmi iş kagyzlarynyň sanawy:**

— bellenen nusgada rektoryň adyna ýazylan arza;

— bellenen nusgadaky sowalnama (anketa);

— bilimi baradaky resminama (asyl nusgasy), Türkmenistanyň Medeniýet ministrliginiň garamagyndaky ýörite we orta sazçylyk, çeperçilik we sungat okuw mekdeplerini tamamlap, iki ýyllyk iş tejribeligini geçýän ýaşlar üçin orta hünär bilimi hakynda resminamanyň (diplomyň) tassyklanany göçürmesi;

— Türkmenistanyň Saglygy goraýyş we derman senagaty ministrligi tarapyndan bellenen nusgadaky saglyk kepilnamasy;

— soňky okan ýerinden (işläň ýerinden, harby bölümden) häsiýetnama;

— 3×4 sm ölçegdäki sekiz sany fotosurat;

Türkmenistanyň Döwlet çeperçilik akademiýasy 2024-2025-nji okuw  
ýyly üçin aşakdaky hünärler (hünärmen maksatnamasy) boýunça  
talyplyga kabul edýär

— işleýänler üçin zähmet depderçesiniň tassyklanany göçürmesi;

— okuw dersleri boýunça mekdep okuwçylarynyň döwlet bäsleşiginiň ýeňijileri, halkara bäsleşiklerine gatnaşan Türkmenistanyň ýygyny toparynyň agzalary, taýýarlygyň döredijilik ugurlary boýunça milli we halkara döredijilik bäsleşikleriniň ýeňijileri şol ýagdaýlary tassyklaýan degişli resminamanyň asyl nusgasyny tabşyryrlar.

Bulardan başga-da, okuwa girmäge isleg bildirýänler ýokarda görkezilen resminamalar bilen birlikde, resminamalary kabul edýän iş toparyna aşakdakylary görkezýärler we nusgalaryny tabşyryrlar:

— pasportyny;

— harby şahadatnamasyny ýa-da ýazylyş şahadatnamasyny we ýaşayan ýeri boýunça harby wekillikden güwähatyny.

Döredijilik ugurlary boýunça okuwa girýän dalaşgärler kabul ediş toparyna özbaşdak ýerine ýetiren işlerini (galamda çekilen suratlar, nakgaşçylyk eserleri, heýkel, keramika işleri we ş.m.) tabşyryrlar.

Dalaşgär bäsleşiksiz we (ýa-da) okuwa kabul edilmek üçin artykmaç hukukdan peýdalanýandygyny tassyklaýan beýleki resminamalary görkezip biler.

Nädogry berlen maglumatlar we galp resmi iş kagyzlary üçin dalaşgär şahsy jogapkärçilik çekýär.

**Giriş synaglary we okuwa kabul edilmek** akademiýada (Aşgabat şäheri) 2024-nji ýylyň 31-nji iýuly - 7-nji awgusty aralygynda bellenen möhletlerde geçirilýär.

**Giriş synaglary** aşakdaky okuw dersleri boýunça geçirilýär:

hünärler: **monumental nakgaşçylygy; stanok nakgaşçylygy; teatr-bezeg nakgaşçylygy; stanok grafikasyny; kitap grafikasyny** — galamda gipsden ýasalan adamyň göwresiniň şekilini çekmek; reňkde berlen temadan taslama ýerine ýetirmek; Türkmenistanyň taryhy;

hünär: **heýkeltaraşlyk** — galamda gipsden ýasalan adamyň portretini çekmek; berlen temadan heýkeltaraşlyk taslamasyny ýerine ýetirmek; Türkmenistanyň taryhy;

hünär: **dizayn** — galamda gipsden ýasalan adamyň portretini çekmek; berlen temadan

Türkmenistanyň Döwlet çeperçilik akademiýasy 2024-2025-nji okuw  
ýyly üçin aşakdaky hünärler (hünärmen maksatnamasy) boýunça  
talyplyga kabul edýär

dizaýn taslamasyny ýerine ýetirmek; Türkmenistanyň taryhy;

hünärler: **keramika sungaty; zergärçilik sungaty; halyçylyk sungaty** — galamda natýurmort çekmek; hünär aýratynlygyna laýyklykda, berlen temadan taslama ýerine ýetirmek; Türkmenistanyň taryhy;

hünär: **şkillendiriş sungatynyň taryhy we nazaryýeti** — galamda natýurmort çekmek; berlen temadan taslama ýerine ýetirmek; Türkmenistanyň taryhy;

hünärler: **binagärlik gurşawynyň dizaýny** (binagärlik çeper-çözügi); **binagärlik ýadygärlikleriniň rejelenilişi; animasiýa we grafiki dizaýny** — galamda gipsden ýasalan adamyň portretini çekmek; berlen çyzgynyň aksonometriýasyny düzmek; Türkmenistanyň taryhy.

Okuw dersleri boýunça giriş synaglary Türkmenistanyň orta mekdepleriniň we çeperçilik mekdepleriniň okuw maksatnamalarynyň esasynda geçirilýär.

Türkmenistanyň taryhy boýunça giriş synaglary döwlet dilinde dilden geçirilýär.

Giriş synaglarynyň tertibinde bellenilen wagtda synaglara esassyz sebäplere görä gelip bilmedikler ýa-da okuw dersleriniň biri boýunça synaglardan geçip bilmedikler soňky synaglara goýberilmeýär.

Giriş synaglaryndan üstünlikli geçen ýagdaýynda, **bäsleşiksiz we talyplyga kabul edilmek üçin artykmaç hukukdan** «Bilim hakynda» Türkmenistanyň Kanunynyň rejelenen görnüşinde kesgitlenen düzgünlere laýyk gelýän dalaşgärler peýdalanýarlar.

**Türkmenistanyň Döwlet çeperçilik akademiýasynyň salgysy:**

**Aşgabat ş., 2022-nji (A.Nowaýy) köçe, 90,**

**tel.: 92-56-41, 92-31-19, 92-25-08.**

Şeýle hem şu salgylardan hem okap bilersiňiz:

<https://tdca.edu.tm/?/Dala%C5%9Fg%C3%A4rler%20%C3%BC%C3%A7in/&page=46&in=41>

[Türkmenistanyň Döwlet Çeperçilik akademiýasynyň resmi web saýty \(tdca.edu.tm\)](https://tdca.edu.tm/)

<https://www.education.gov.tm/education-details/24>

[Türkmenistanyň Bilim ministrliginiň resmi web saýty \(education.gov.tm\)](https://www.education.gov.tm/)